

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrī varadācārya dāsena kṛtā
॥ *śrīraṅgarāmānujastutiḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīraṅgarāmānujastutiḥ ॥

raṅgarāmānujayatiḥ jagadvikhyāta paṇḍitaḥ |
samarpitān namaskārān pratigrhṇātu māmakān ॥ 1 ॥

raṅgarāmānujayateḥ yaḥ pumān dr̥ṣṭigocaraḥ |
sa ślāghyassa guṇī dhanyaḥ sa jñānītyucyate budhaiḥ ॥ 2 ॥

karṇādayo hi dātāraḥ yācitr̥bhyo dhanam daduḥ |
ayācitāro'pi dhanam prāpnuvanti yatīśvarāt ॥ 3 ॥

aśakyamiti yatkarma tyajyate'nyairmahātmabhiḥ |
tadeva pūryate śīghram bhavadbhiḥ vibudhottamaiḥ ॥ 4 ॥

saṃpradāyagranthalopo na bhavediti cintayā |
mudrikriyante sadgranthā bhavadbhirdeśikottamaiḥ ॥ 5 ॥

svecchām pūrayitum sarve mānavāḥ kurvate tapaḥ |
tapasastapasā nūnam avatīrṇo na saṃśayaḥ ॥ 6 ॥

raṅgarāmānujo yatra tatra sannihito hariḥ |
tatsthalaṃ mathurā'yodhyā tatsthalaṃ bhuktimuktidam ॥ 7 ॥

siddhāntarakṣaṇe dakṣān paravādibhayaṅkarān |
bhavacchiṣyān lakṣmaṇāryo vīkṣya saṃmodate dhruvam ॥ 8 ॥

ime ślokāssamarpyante bhavaccaraṇayormudā |
tyājyā doṣā guṇā grāhyā yatirāja gurūttama ॥ 9 ॥

॥ iti śrīraṅgarāmānujastutiḥ samāptā ॥